
శిలాప్రతిమ

Happy Youths' League
Publication

శ్రీరామప్రెస్, కాకినాడ.

శి లా ప్ర తి మ.

సర్వస్వామ్యములు సమితివి.

భా వ క యు వ జ న సమి తి.

కా ర్య ని ర్వా హ క వ ర్గ ము:—

భావన్నారాయణస్వామి,
వెంకటరామశాస్త్రి,
రాఘవాచార్యులు,
సుబ్బారావు,
సోమసుందర్,
వీరభద్రారావు,
నరసింహాచార్యులు.

స్వభావ మాఘము.

శ్రీరామాపెన్, కాకినాడ.

శిలా ప్రతిమ.

(ఏకాంక నాటిక)

దర్భా వెంకట రామశాస్త్రి.

భావుక యువజన సమితి.

కాకినాడ.

—: ఆదర్శాలు :—

వివిధ పాయల సంగమకారణమే కళ, కళారాధకులు, ప్రస్తుతాంధ్రావనీ గర్భకుహరములో పెక్కుండుగ్రి. అట్టి ప్రభావ సంపన్నులలో అత్యధికులు పేటికాంతర్గత రత్నము వోలే ప్రకాశ విహీనులగుచున్నారు.

మహత్తరకత్తి సంపన్నులైన కళోపాసక సారస్వతాభిలాషుల కొకానొక యపూర్వావకాశము నొసంగి తద్దీప్తివెదజల్లజేయుట మా ప్రధాన ఆదర్శము.

నిర్దుష్టమైన కళలతోడి సారస్వత సన్నివేశము గూర్చుటయే మా విధి.

ఇది మా తొలి పుష్పము. ఇందలి గుణగుణములు జ్ఞానుల కంకితము.

కా న్క
ఆవంచ సోమసుందర్
బా వ కు

ఆనాడా కవికూటమున్ గలపి నీహాస్యమ్ము నేయంగ. నీ
వో నాత్తైతను నాచమత్కృతిని, భావోద్రేకతన్ గాంచి ది
వ్యానందమ్మున డాయఁజేరి నసుయాత్మారామమున్ జేర్చి “వి
న్నాన” న్నావెకదా: సఖా! భళిభళీ! నాపూర్వపుణ్యమ్ముచేన్.

కవివి వచోనుభావగుణభాదివి; ఆత్మపు నీవునాకు; నీ
జవనము నాల్గునెదుల వసంతములందిన నేఁటి చిహ్నగా
కవనపు పెంటివైన నిను కాంచిన నాఁటి యశస్సు చిహ్నగా
కవనకళాప్రవీణుడను కావ్యమునల్లతి నంకితమ్ముగాన్.

పూవులు తావులన్ విసరుపోలిక భావము జల్లి ధారగా
జీవరసమ్ముఁ జేసితిని, చెల్మినిఁ బాడితి శైలిశయ్యకున్
తావునొసఁగి, మైమఱచి, తావక ప్రియమనుభారసమ్ముదౌ
ఈవికి నా “శిలాప్రతిమ” నిచ్చుచు కాన్కగ సోమసుందరా!

ఆ ధా రా లు.



ఆంగజు కేళిని దమిసి
సంగతిఁ గాంక్షించినాఁడఁ జరితార్థునిఁగా
సంగన సలుపుమయని బహు
భంగులఁ బార్థింప నత్తపస్విని మదిలోన్.

౯౭౯

*

*

*

ముని వేషధరుఁడు శక్రుం
డని యెఱిఁగియు నిర్జరేందుఁడను తలపున నీ
కొనియెన్ దుర్మతియై యా
తనితోఁ గలియంగ మఱిముదంబున బలికెన్.

౯౮౦

[ఆంధ్రవాల్మీకి రామాయణం]

శి లా ప్ర తి మ.

దృశ్యము 1.

[మునిపల్లెలో నొక పటకుటీరము, పెరటిలో నొక తులసి
కోట, అహల్య చేమోడ్చి నమస్కరించుచు]

అహల్య:- ఆరాధనకై మాలికలున్న
ఆరాధితుడేడీ? పృణయా.... ||అ||
ఘమఘమలాదే - సుమసౌరభమే
భృమరాశ్వాసితమయ్యెన్? దేవీ! ఏ ||అ||
ఈ సుమమధుగోళా - యేతేటికినైనా
తీరికలేదా - రాదాబోవగ ||అ||
ఘమఘమలాదే - మొగలిహువలీ
మొండితాచుకే - ముడివడెనా? ఆ ||అ||

గౌతముడు:- అహల్య.... అహల్య!

అహల్య:- ఆరాధనకై మాలికలున్న
ఆరాధితుడేలేడా?.... పృణయా....

గౌ:- అహల్య ! అహల్య !

అ:- ఆ ఆ వస్తున్నా ! (సమీపించి) ఏమిశెలవు ?

గౌ:- సఖీ ! అహల్య ! నీమధుర కంఠస్వరము ఎంత నిర్మ

లంగా సగ్రివించింది. మర మర శబ్దాలతో సుడులుతిరిగి,
నదించే ప్రవాహాన్ని జ్ఞప్తికి తెచ్చింది. ఆఁ అహల్యా!
మరినాకు.... శైలవు.... యిస్తావా?

అ:- శైలవా? ప్రాణేశ్వరా! శైలవా?

గౌ:- ఆఁ అవును. ప్రియసఖీ! నాకు శలవియ్యి.

అ:- ప్రభూ! ఎక్కడికి ప్రయాణం? ఈ జటావల్కలాలు
ఈ కమండలం, ఈ దర్బాసనం, ఈ లేడి చర్మం,
మిమ్మల్ని ఎక్కడికి తీసుకెడుతున్నాయి ప్రభూ?

గౌ:- తపస్సుకి. ఈ శిథిల వార్ధక్యంలో జీర్ణించిన నా కింత
కంటే కావలసిన దేమిటి? తపస్సు చేస్తాను. తద్వారా
మానవాతీతమైన అసాధారణ స్వర్గాన్ని సాధిస్తాను....
మరి శైలవు!

అ:- ప్రభూ!

గౌ:- హృదయేశ్వరీ!

అ:- మీరు మోక్షస్వేషణ చేస్తున్నారా! ఈపాదదాసిని ఏమని
అజ్ఞాపిస్తారు ప్రభూ? తమ పాదసేవ చేసుకుంటూ,
తమతో విచ్చేసి తరించ వలసిందనేకదూ! తమరు
యిహలోక భోగాల్ని అరికట్టి మానవాతీతమైన అసా

ధారణ తపస్సు చేసుకుంటూ మోక్షాన్ని సాధించి మీ
అర్థాంగికి అందులో సాపాలు ప్రసాదించరా ?

గౌ:- జప్తసీ ! స్వర్గసాధనకు తగిన శరీర క్షీణత- మానసిక
దీక్ష- వైరాగ్యము- వార్ధిక్యము కావాలి- చూస్తే నీది
నిండు యౌవనం- చంచలచిత్తం- కామ్య శరీరం-
నువ్వు చూస్తే చాలా పిన్నవయస్కువి. నీలో యౌవన
దళా లొక్కటొక్కటే దినదినమూ వికసిస్తున్నాయి.
కామపరీమళాలు నీలో నలుగడలకూ వెదజల్లబడుతు
న్నాయి- నీవెన్నెలజల్లే కన్నులలో ఏవో అర్థంకాని
ప్రణయ జ్యోతులు- యువక హృదయాల నువ్విళ్ళూ
రించే ప్రణయ జ్యోతులు- వార్ధికాధిక్యల్ని హడలజేసే
ప్రళయ జ్యోతులు- దీపిస్తున్నాయి. చలించే నీలక్క
రంగు పెదవులు సుమరసాన్ని వెదజల్లుతున్నాయి.

అ:- (విపాదంగా) అడవినికాచిని వెన్నెలలు వెలుగుకూడా
అంతే.

గౌ:- అనిద్య సుందరీ ! నా అసమర్థతను నిందిస్తున్నావ్,
బూడిదలో పోసిన పన్నీరులా వ్యర్థమైన నీ యౌవన
సౌరుభాన్ని తలచుకొని కుమిలి కుమిలి కృశించు

చున్నావ్. కాని ఒక్కసంగతి.... సూర్యుడు తూర్పునే గాని పడమటను ఉదయించలేడు. అదంతా విధి. జరగ వలసిందేదో జరిగిపోయింది. జరగనున్నది జరక్క మానదు. విధి విలాసాన్నిగూర్చి అనవసరంగా కన్నీరు కారిస్తే యేలాభం? అనవసరంగా హృదయ సంక్షోభ ను పెట్టుకొని కృశించకు. ఈ జన్మకు నీవెంతే పెట్టి పుట్టేవ్. పార్శ్వబాన్ని అనుభవించక తీరుతుందా? సంచితం చేతనైనా ఆ గామిని నశింపజేయి. ప్రేమ పిపాసీ! నాయందు నీకేమైనా భక్తిగౌరవాలుంటే నా నామరూపాల్ని నిత్యమూ మనస్సులో ధ్యానిస్తూ ఉండు. ఆదే పతివ్రతలకు పరమ పవిత్రత.... నెలవా?

అ:- దాహతప్తుడై తపించే పాంథునకు ఎండమావులు దా హాన్ని తీర్చగలవా ప్రభూ! పురుషహృదయం శిలా మయం. ప్రేమకూ, వాత్సల్యానికీ. దయకూ, సాను భూతికీ. అందులో స్థానం లేదు. కాని, స్త్రీలహృదయం శిరీషకుసుమపేశలం; నవనీతం. ప్రేమకూ వాత్సల్యా నికీ ఆది కఱగి ప్రవహిస్తుంది. ప్రవాసద్యుభంలోనూ. సంయోగానందంలోనూ మీ మూర్తులే మమ్మల్ని

మైమఱిపిస్తాయి. సర్పవక్త్రంలో వడి సగం తినబడ్డ మండ్రాకం జిహ్వనుచాచి కీటకాల్ని వేటాడేలాగే, వార్ధక్యంలోపడి అవసానదశలోకూడా నవవికసితనుమసమ శరీరులమైన నారీమణులను వేటాడుట మానరు మీ పురుషులు. (నిట్టూర్చి) పృథూ !

గౌ:- లోకక్షేమాన్ని కోరే ఈవృద్ధతాపసిని తనకర్తవ్యాన్ని నెరవేర్చుకోపోసి “యౌవనావా వనావా” అని యౌవన భాగ్యం లేకపోయినా వనభాగ్యమైనా నన్నునుభవించనీ

అ:- (కోపంతో) అలాగా ? అయితే ! యినీశిథిల వార్ధక్యం తో నా యౌవన నదీప్రవాహానికి ఎందుకు ఆనకట్ట కట్టేవ్ ? ఇలా నాకళ్ళలోకి చూడండి ! ఉప్పొంగిపోతూ వున్న యౌవనం ! అసమానమై ఆక్ష్మించే ఈరూపలావణ్యాలు !.... యీ తీరని ప్రేమతృప్తి !.... పద్మపత్రాలతోని నీటిబిందువులల్లా చలిస్తూవున్న నా అమాయక హృదయం మీ జ్ఞాననేత్రానికి గోచరించటం లేదా ? చూసి చూసి, ఎండి శిశిరజీవనాన్ని అనుభవిస్తూవున్న నీ మోగిడుమోగిడుకి కొత్తగా పూచిన మాధవీలత నంట గళ్లేవా ? (ఏడుస్తుంది)

గో:- అదిగో ఋషుల సమూహం వస్తోంది. నెలవ్.

అ:- గౌతముడు వెళ్ళాడు.... అదొక మోడు; ఇదొక లత; మోక్షాన్వేషణ ఆ హృదిది- ప్రేమాన్వేషణ ఈహృద మానిది; ఆహృదయంలో శాంతి, ఆలభరంలో తృప్తి పరితిఫలిస్తున్నాయి- ఈ హృదయంలో ప్రేమ. ఈ అభరంలో తృప్తి పొంది పరివహిస్తున్నాయి- ఆజీవితం వియోగాన్ని- ఈజీవితం సంయోగాన్ని కోరుతుంది. మాయద్ధరి జీవితాలు ఇలాగే పాయలుపడ్డ నదిలా వియోగాశ్రివులలో నదించవలసిందే కాబోలు....

ఆరాధనకై మాలికలున్నా

ఆరాధితుడేడీ ! ప్రియారాధీ.... ||అ||



[పూలతుప్పలు- నడుమ మట్టిచెట్టు- క్రింద నల్లరాయి-
దానిపై కూర్చొని]

అ:- ఓహో ఓహోహోఓ బాటసారి ! ||ఓ||
సుమహృదిలోనీ- సుమమధువిదియే
భ్రమరాన్నితవై - రారాగోలగ ||ఓ||
చంద్రికకై కుందు- చకోరమా : రా
పున్నెమవెన్నెల- కన్నెలతొగ ||ఓ||

ఈ మధుమాసశోభ తన చంద్రికలల్లె అన్నిదిక్కులకూ వెదజల్లే ఈ ఆమూల్య సమయంలో ఆ స్వప్నంలోని మధు మూర్తియొక్క తీయని రూపమే గోచరిస్తోంది. ఈ నిర్మల గంగానదీ ప్రవాహంలో జనించే మర్మరధ్వనులలో ఈమామి డాకుల ఆలింగనచుంబన శబ్దాలు మేళవించి వీణానాదాన్ని మైమఱిపిస్తున్నాయ్ ! ప్రకృతంతా ఈగంభీర నిశీధినిలో మైమఱిచి తన్మయత్వాన్ని అస్వాదిస్తోంటే, నన్నుమాత్రం ఏదో మధుర స్వప్నంలోని సుందరవదన జ్యోత్స్న తిరిగి తిరిగి కలవర పెడుతోంది.

ఓసాందర్యనిధి ! అనాటి అమధుస్వప్నవీధిలో ప్రత్యక్షమై నన్ను చాలా కలవరపెట్టావ్ ! అనాడు వెన్నెలజల్లే

నీ నీలినేత్రాలలో ప్రేమజ్యోతి గోచరించింది.

[ఇంచుడు పొజేళం.]

నువ్వు తృప్తిలేని దృష్టితో, అతీతమైన దాహంతో తఱచుకొని. తఱచుకొని నా హృదయంలోకి చూశావ్. ఆ చూపుల పదునుకే కలతపొందిన నాయెద తన్మయత నందింది. ఆతన్మయతలో కుంచుకొనే నామధురకంఠాన్ని చించుకొని ఒక మధురనాదం “ఎవరోయి భిక్షుకా నీవు ? ” అంది. “సుందరీ ! నేను నీ ప్రేమ భిక్షకుణ్ణి ! ” అన్నావు. ఎంత సాహసం ! చిఱునవ్వు చిలకరించావుకూడా- ఏదీ ! ఇంకొక్క మాటు చిలుకరించు ?

ఇ:- (ఋషిరూపంలో నవ్వుతూ) సుందరీ !

అ:- (కంగారుతో లేచి) ఆఁ....

ఇ:- తపస్విని ! ఈ నీకుష్క తపస్సుచే నీయావ్వన చంద్రికల ఆయెడారిలో నెందుకు ప్రవహింప జేస్తావ్ ?

అ:- (నిట్టూర్చి) భిక్షుకా ! ఎవరునీవు ?

ఇ:- నేనా ? నేనా సుందరీ ! నీప్రేమ భిక్షకుణ్ణి.

అ:- ఆఁ !

ఇ:- ఓ సుహాసినీ ! ఎవరునీవు ?

అ:- నేను సుహాసినిని. తపస్వినిని.

ఇ:- మాయావీ ! అబద్ధమాడుతున్నావ్ ! నీవు నా అహ
ల్యవు కావు ?

అ:- ఒకప్పుడు నేనావృద్ధగౌతముని భార్యను అహల్యని.

ఇ:-

అ:- ఓతేజస్వీ ! నీవెవరవు ?

ఇ:- దేవేంద్రుడను. కాని ఇప్పుడు ప్రియాన్వేషిని.

అ:- అన్యతం ! అబద్ధం ! అకర్ణితం ! శోచ్యం ! ఓ పురాణ
పాంథ ! నక్కకూ దేవలోకానికి సామ్యమా ? ఆతే
జస్సు- ఆతీవి- ఆగౌరవము నీకా ? ఒక్క వృద్ధ జటా
వల్కుధారికా ? సన్యాసికా ? కల్ల ! నిజం చెప్పు. నీవు
పూర్వసురలోకవాసివికాదు.

ఇ:- నిజంగా నేనొక ఋషిని గౌతముణ్ణి.

అ:- గౌతముడివా ? ఆముసలి గౌతముడివా ? అబ్బే కాదు !
నిజంచెప్పు. ఆముసలి గౌతముడవేనా ?

ఇ:- ఆ.. అవును ప్రియసీ ! కానీ....

అ:- చాలు. వెళ్ళిపో! ఈ ప్రేమపిపాసీ పాదాలముందరనుంచి తక్షణం వెళ్ళిపో.

ఇ:- ప్రేయసీ! అవృద్ధగౌతమునికీ, ఈతరుణ గౌతమునికీ చాలా అంతరంవుంది. అతడుకామద్వేషి- ఇతడు కామ వాంఛి; అతడో ప్రేయసీదూరుడు- ఇతడో విరహవిధు రుడు; అతడో కృద్ధ వృద్ధుడు- ఇతడో శుద్ధ బద్ధుడు; నీకరతలామలకమైన జుంటిపెరతేనెను జుర్రుకొంటావో లేక పారబోసుకొంటావో?.... ప్రేమపిపాసీ! బాగుగా ఆలోచించు. నీ ఆలోచనపైనే నీ భావిభాగ్యరేఖ వెలగటమో ఆరటమో జరుగుతుంది.

అ:- (ఒక్కనిముషం ఆగి) హృదయేశ్వరా! ఇది సూక్ష్మపరిష్కారంలేని గంభీరసమస్య. రండి! నా ఆశ్రమంలో నేదతీర్చుకోండి! ఈ అభాగ్యను కాపాడండి!

ఇ:- ఉహూ.. నేనురాను. నీమనోభావాలను విశదంగా విపులీకరిస్తేనేగాని నేనురాను. నీ అభిప్రాయమేదో త్వరగా స్పష్టంగా తేల్చు. నేను పోవాలి, నేను పోతాను.

అ:- నన్ను క్షమించండి! మీరలా వెళ్ళటాన్ని వల్లకాదు, నాతో నా ఆశ్రమంలోకి విచ్చేసి నన్ను చరితార్థురాలను

చేయండి. మీ బాహుపాశాలతో నన్ను మనసారా బంధించండి. నేను మీదాసిని. మీరు నా ప్రాణేశ్వరులు. నినదించే నాతృష్టకు సుడులుతిరిప్పండి. నదించే నాపేరిమకు అనకట్ట కట్టండి. రండి ! నా అధరామృతాన్ని ఆస్వాదించండి. భూలోకమాధుర్యాన్ని చవిచూపుతాను మీకు. నాతొలి యౌవనానుభవంచేస్తే నా అర్ధనిమీలతలలో స్వర్గమాధుర్యాన్ని చవిచూడండి. పొంగే నాప్రేమ గీతాలకు- మీహృదయ విపంచికా మధురానురాగని క్వాణంతో శృతికలుపండి. ఈనూతన దంపతుల్ని తప్పకుండా ప్రకృతిమాత చేయెత్తి దీవిస్తుంది. కోకిల పంచమస్వరంలో మంగళహారతి నిస్తుంది. రండి, మా ఆశీషంకి.

సుమహృదిలోని- సుమమధువిదియే

భరిమరాన్నితవై -రారాగోలగ

॥సు॥



దృశ్యము 3.

[పూలవనంలో ఇంద్రిడు, అహల్య విహరిస్తున్నారు]

ఇ:- ఆనందనందాన మిందేనెయోమందయాన : ||అ||

అ:- మందార సుకుమార కుమారమార : ||ను||

ఇ:- కలకాల కులికేటి చిలుకాలకొలికీ- కలికీ ||అ||

అ:- ఆనందనందాన మందాలి మందారమీవె ||ను||

ఇ:- ఆ.... మందారమంటిన మాధానీవె ||క||

అ:- మందార సుకుమార కుమారమార : ||ఓను||

ఇ:- అహా.... అహా

అ:- కాదా మరీ ?

ఇ:- నీవో

అ:- నీవో

అ+ఇ:- ఆమందారమంటిన సూధావిలాగే
ఆనందనందాన మందూన తేలిపోదాం ||తే||

అ:- (పకపకా నవ్వుతూ) తేలిపోదాంకదూ ?

ఇ:- చెలీ! ఈసుమసౌరభాలు మనలచూసీపక్కమంటున్నాయి
చూడు! ఎంతగండుతుమ్మెదై నా నీమంగురుల ప్రతా
పానికి తలలొగ్గవలసిందే. ప్రణయసుందరీ! నీఅస్ఫుట
ప్రణయ వీణావాణినుండి వచ్చే మణిత మాధుర్యానికి
సిగ్గుపడ్డ కోకిల పంచమస్వరంకూడా మూగవోయింది.

కల్యాణీ ! నీకన్నులు జల్లేవెన్నెలముందు సిగ్గుపడక
 పోతే ఆచందమామ తనచందిరికల్పి తెలిమబ్బు తెరలో
 ఎందుకు దాచుకొంటాడు ? నీయాయెర్రని పెదవులలో
 చిలుకాడు అమృతం ఆఅమృత భాండంలోకూడా లేదు
 సుమా : (చుంబించి) ఓమధుమూర్తి : నీయాలింగ
 నంలో

చిన్నారిఅలలవై పున్నెమవెన్నెలల్
 పన్నెత్తి పకపకా పలికినటుల
 నీలాలనింగిలో తేలు మబ్బులనీడ
 చల్లచల్లనిగాలి జల్లులటుల
 చక్కగాపూచిన చామరసుపరాగ
 మంటిన తేలితేటయంచులటుల
 మట్టికొమ్మల చాటుమాటుయొగ్గిన కట్టి
 చాయలో నెలవంక జాలులటుల

పూర్ణచంద్రునిబోలు పరిపుల్ల కుసుమ
 ప్రియను చుంబించి మత్తిల్లు భృంగికటుల
 మానసమ్మున యవ్యక్త మధురిమమ్ము
 ముంచివై చెను ప్రియసీ ! మునిగిపోతి.

అ:- (వికటంగా నవ్వి) పచ్చకామెల రోగికి ప్రపంచమంతా పచ్చగానే కనబడుతుందిట, పేమాన్వేషులకు ప్రకృతి పేమమయంకాదూ !

ఇ:- అవును. పచ్చకామెల రోగికి పచ్చగాకనబడినట్లే పేమాన్వేషికి ఈజగతంతా పేమమయంగానే కనబడుతుంది. నీకు అలా కనబడటంలేదా ? నీలోపేమలేదా ?

అ:- హృదయేశ్వరా ! నీహృదయపూర్వకంగా నన్ను పేమిస్తున్నావా ?

ఇ:- హాస్యమా ! పేయసీ ! నాశరీరంలోని ప్రతిఅణువూ ప్రతి కణమూ “అహల్యా, అహల్యా” అంటోంది. (కాస్సేపాగి కంగారుతో) ఆఁ ! ఆఁ ! ఆఁ ! పేయసీ ! పేయసీ !

అ:- ఏమి ? ఏమి

ఇ:- కాదు ఏమిలేదు. నామనస్సుఎక్కడికో, ఎక్కడికోపోయి పాడుచలపులతెచ్చి నాహృదయ సంక్షోభానికి గురిఅయింది. పగటిస్వప్నాలు ! నిర్మలంగా, నిశ్చలంగా నున్న నీలినిటి తామరకొలనట- మనమిద్దరం నైవరవిహారంచేస్తూ జలక్రీడలకని నీటిలోదిగాముట-నీవు తామరతూడు

లబోలుపద్యహస్తాలతో నీటిని నాముఖంమీదకుజల్లేవుట-
 ఊపిరితిరగక ఉక్కిరిబిక్కిరై కొట్టుకొంటూంటే....
 నీవు కాలుజారి.... నీటిలోపడి....మరణించావుట !

అ:- ఓన్ ! అంతేనా ! దానికెందుకింత కంగారు ?

ఇ:- కాదు పే్రియసీ! నీవియోగాన్ని తలచుకొన్నంత మాత్రం
 లోనే ఈ అమరేశ్వరుడి హృదయం రాయిపైబడి తుత్తు
 నియలై నట్లయింది.

అ:- అమరేశ్వరుడవా ! పాతకీ ! తపోబలంచే యావనాన్ని
 సాధించిన గౌతముడవే అనుకొన్నాను, మాయావీ !
 నీవు అమరేశ్వరుడవా ?

ఇ:- పే్రియసీ !

అ:- చీ : మాయావి ! భగ్గిష్టుడా! కుబుద్ధీ! దూరంగానిలబడు

ఇ:- హృదయేశ్వరీ ! ఇంతవరకూ పున్నెమవెన్నెలను వెద
 జల్లిన నీకన్నులు పద్యపత్రాలల్లా ఎఱ్ఱవారి ప్రళయస్థ
 త్యాన్ని జేస్తున్నాయ్. నీవాడిచూపుల పదునులో ఆహుతి
 కానున్న నాయెద నాకేభారమైపోతోంది. (ఉద్రిక్తంగా)
 సఖీ ! సఖీ ! అహల్యా ! ఊమించు సఖీ (ప్రార్థిస్తో
 న్నట్లు) శాంతించు రా ! నాతోకూడారా ! గతాన్నిమఱ

చిపో! ఈనాలుగేళ్లలాగే సుఖంగా పేమతో మొగలి పూవును పెనవైచుకొనే గోధుమవన్నెత్రాచులా కాలాన్ని గడపుదాం! పూవునుండిరాలే తేనెచినుకల్లా. చిందే కన్నీటి కణాలతో, కలువపూనుండి జారే మంచుబిందువుల తైతల్యాన్ని వహించి, నీకోపాగ్నిని చల్లార్చు. ఈదాసుడు తన మరణాంతమూ నీపేర్ను శృంఖలాల్లో బంధింపబడి, సాయంసమయంలో తామరపూవులో బంధింపబడి జుంటితేనెను జుట్టుకొనే తేటిలా ఆనందాన్ని సుభవిస్తాడు.... ఆ స్వర్గలోకంలోని నందనవనంలో, వెన్నెల వెదజల్లే చలువరాతి కట్టడంమీద అమర్చిన బంగారు ఉయ్యాలపై మల్లెపూలుజల్లి నిన్ను కూర్చుండజేసి స్వయాన ఊపిరీరుతాను.

అ:- ఇప్పటి కీలవమానం చాలు. సిగ్గుమాలిన ఈకామాంధురాలను వేరెత్తి “భగ్గిస్తురాల్లైన గౌతమమహర్షి భార్య ఈపిశాచే” నని అదేవతలుకూడా చూపనక్కరలేదు. అస్తమించే సూర్యబింబంలా నాముఖం సిగ్గుచే నెఱ్ఱవార నక్కరలేదు.

ఇ:- సుందరీ! ఇంకొక్కమారు నన్ను నీవెచ్చని కౌగిలితో

నికి జేర్చుకోవు ? నా అధరామృతాస్వాదనచేత నీచింతల
నన్నింటినీ మఱచిపోవూ ! ప్రియతమా !

అ:- ఛీ ! బుద్ధిహీనుడా ! రాక్షసాధమా ! నాశీలాన్ని మంట
గలపిన నీకు, ఇంకా మనశ్శాంతి కలుగలేదా ? నా భర్త
యేగాని మహాతపశ్శాలి అయితే నీ యీతుచ్ఛశరీర
మంతా వేయితుట్లు పడిపోదూ ! ఘో ! దుర్మార్గుడా ! ఘో !

[నిష్క్రమణ]



[మహారణ్యమధ్యమము- గౌతమముని యోగనిష్ఠలో నుం
టాడు- పిచ్చిఅహల్య పరుగుతో ప్రవేశం]

అ:- (కంగారుగా) ప్రాణేశ్వరా ! ప్రాణేశ్వరా !
ప్రాణేశ్వరా ! ప్రాణేశ్వరా !

గౌ:- “ఓ విషాదప్రపంచ యాత్రావిరాగీ ! ఓ నిరాశాపదైక
విషాదపాంధ !” ధ్యాననిమగ్ననై యుగయుగాలనుండి
ప్రచండ యోగనిష్ఠలోనున్న నన్ను విఘ్నమొనర్చిన
ఓపాపీ ! నీవు “శిలాప్రతిమ” వై పోవుగాక !

అ:- అఁ. అఁ. ప్రాణేశ్వరా !....

గౌ:- (కన్నులతెరిచి) ఏమి, ఏమి ? నా అహల్యయా !
ఈ ప్రవాస దుఃఖాశ్రమమూర్తి నా అహల్యయేనా ?
యీ నిర్జీవ శిలాప్రతిమయేనా నా అహల్య ?
అహల్య ! అహల్య ! “ఓ విషాద ప్రపంచ యాత్రా
విరాగీ ! ఓ నిరాశాపదైక విషాదపాంధ ! ఓ ప్రవాస
దుఃఖాశ్రమయోదమూర్తి !”

[తె ర .]

మాకన్నివిధముల సాయమొనరించిన శ్రీ క. లక్ష్మీనారాయణ
రావుకు మేము కృతజ్ఞులము.

Happy Youths' Publication

"YOUTH"

by

Swamy & Sastry

and

Illustrations by

R. C. Ley.

త్వరలో:

"ప్రవేణి" "విద్యుత్త"

"సుందరం" "మావాడు"

"సాదామిని"

వెల: పావులా.